



ERITREAN REVOLUTIONARY DEMOCRATIC FRONT

**ብምኽንያት ዓለም-ለካዊ መዓልቲ-ሸቃሎ
ሓዲ-ግንቦት (መይ-ደይ) ዝተዳለወ ውድባዊ መግለጺ**

ሓዲ ግንቦት ኣብ መስርሕ ቃልሲ ሸቃሎ-ሰራሕተኛታት ዓለምና ፍሉይ ቦታ ዘለዎ ታሪካዊት ዕለትያ። እዛ ዕለትዚ ኣላ ሸቃሎ ዓለምና ካብቲ ንዘበናት ክበጽሖም ዝጸንሐ መሪር ደርባዊ ወጽዓ ንምንጋፍ፡ ተወዲቦም ዘካየዱም መሪር ቃልሲን ዝኸፈሉም ከቢድ መስዋእትን ንምዝካር ብሓዲ ሸነኽ፡ ብዘገምታዊ መስርሕ ቃልሲ ዘመዝገብዎም ወርቃዊ መኽሰባት ብምዕቃብ፡ ብሩህ መጻኢ ሰኒቕም ዓወታቶም ንምብራኽ ዓሊምም ከኣ ብካልእ ሸነኽ ዝጽምብልዎ፡ ዓለም-ለካዊ ኣፍልጦ ዝተዋህባ ክብርቲ ዕለትያ። እነሆ ነዛ ክብርቲ ዕለት ንምጽንባል፡ ሎሚ ሓዲ ግንቦት 2016 መበል 123 ግዜ ብደረጃ ዓለም ትዝከር ኣላ።

ኣብዚ ዓለም-ለካዊ ሰንሰለታዊ ምውርራስ ታሪኽዚ፡ ኤርትራውያን ሸቃሎ-ሰራሕተኛታት ብተበራረይቲ ባዕዳውያን ገዛእቲ ንዝበጽሖም ንዝነበረ ደርባዊ ምዝመዛ ብምቅዋም፡ ዘይሕልል ጽንዓትን መኽተን ኣካይደምዮም። ብጀካዚ ከም ሃገር፡ ህዝብታት ኤርትራ ዘልዓልዎ ነጻነታዊ ሕቶ ንምዕዋት፡ ኣብ መወዳእታ 50ታት ኣብ ዝካየድ ዝነበረ ሰላማዊ ፖለቲካዊ ቃልሲ ይኹን፡ ኣብ መስርሕ ብረታዊ ዕጥቃዊ ቃልሲ፡ ተራን ኣበርክቶን ኤርትራውያን ሰራሕተኛታት ልሉይ ግደ ነበሮ።

ሎሚ ንመበል 123 ግዚኡ ዝበዓል ዘሎ ዓለም-ለካዊ በዓል “ሜይ-ደይ” ክነብዕል እንክሎና እንበኣር፡ እዚ ዕለትዚ ምስቲ ብደረጃ ዓለም ዝተኸፍሎ መስዋእቲ፡ ብመስርሕ ዘውሓሶም መኽሰባትን ዝሰነቆም ራእይን ጥራይ ዝዕየር ዘይኮነ፡ ኣብ ክለ ሃገራዊ ኣጀንዳና ክረእ ዝግበእ ዓሚቕ ትርጉም ዘለዎ፡ ብብሉጽ ናይ ጽንዓትን መኽተን ኤርትራውያን ሸቃሎ/ሰራሕተኛታት ዝተወቐረ ሓዲ ምዕራፍ ናይ ታሪኽናዮ።

ኤርትራውያን ሸቃሎ/ሰራሕተኛታት፡ ከም ኩሉ ህዝብታት ኤርትራ ነጻነታዊ ተጋድሎና ንምዕዋት፡ ከቢድ መስዋእቲ ክኸፍሉ፡ ብርድዮት ኣብ ቅድመ-ግንባር ክበለፉ እንክለዉ፡ ናብ ዘማዕደውዎ ብሩህ መጻኢ ንምብጻሕዮ። ብዋጋ መስዋእቶም፡ ህዝብታት ኤርትራ ኩሉ-መዳያዊ ሓርነታት ክዓትሩ፣ ኣብ ሓራ ፖለቲካዊ ምርጫም፡ ሰብኣውን ደሞክራሲያውን ምሰላቶም ተዋሒሱ፡ ቁጠባውን ማሕበራውን ገስጋስ ብምምዝጋብ ብጎደና ምዕባለን ልምዓትን ክምርሹ፡ ካብ ሃገራዊ ጸጋታት ምዕራይን ፍትሓውን ተጠቓምነቶም ክረጋገጹም፡ ምስ ነደቦታቶምን ማሕበራሰብ ዓለምን ንሓባራዊ ረብሓን ውሑስ ርግኣትን ኣብ ሕድሕድ ምኽብባር ዝተሰረተ ጽምዶ ክህልዎም ቅዱስ ራእይ ብምስናቕዮም።

ሕማቕ ታሪካዊ ኣጋጣሚ ኮይኑ፡ ብሙዑት ተጋድሎ ህዝብታትና ብሓፈሻ፡ ኤርትራውያን ሸቃሎ/ሰራሕተኛታት ከኣ ብፍላይ ድርብ ጸር ተሰኪሞም፡ ከቢድ መስገደላት ሰጊሮም ዘውሓሶም ነጻነታዊ ዓወት፡ ብፋሽስታዊ ስርዓት ኢሳይያስ/ሀግደፍ ተኾለፉ፡ ኣብ ዓለም መዳርግቲ ንዘይርከበሉ ሕሱም ጭቆና፣ ምዝመዛን ዓፈናን ክሳጥሑ፡ ድሕነቶምን ቀጻልነቶምን ኣብ ሓዲጋ ክወድቕ ኮይኑ ኣሎ።

ንመሰረታዊ ዕላማታት ሰውራና ብምብርዓን ንባህግን ተስፋን ህዝብታትና ዘምከኑ፡ ፋሽስታዊ ስርዓት ኢሳይያስ/ሀግደፍ፡ ከምቲ ንመላእ ውጽዓት ህዝብታት ኤርትራ፡ ሰብኣውን ደሞክራሲያውን መሰላቶም ዓፈኑ፡ ገላታት ስርዓቲ ክኹኑ ዝፈረደም፡ ንኤርትራውያን ሰራሕተኛታትውን ከም ማሕበራዊ ቀጻላ ንምብራሶም ዝህንደድ ፖሊሲታት ከተግብር ጸኒሑን ኣሎን። እቶም መባእታዊ ዓለም-ለካዊ መሰላት ሰራሕተኛታት ዝበሃሉ፡ ናይ ስራሕ ውሕስነት፣ ግቡእ ክፍሊትን ብሕገ ዝውሰን ናይ ስራሕ ሰዓታትን ብምንፋግ፡ ከም ግዑዝ-ኣቕሓ ንሰብኣዊ ክብርታቶም ቀንጢጡ፡ ክሳብ ኣንጉዮም ዝመጹ፡ ናይ ጉልበት ምዝመዛ እናፈጸመ፡ ንክርፋሕ ህይወት ክሳጥሑ ፈሪድዎምዮ። ከም ውጽኢቲ፡ ብዘይ ቅቡል ምኽንያት ካብ ስራሕ ዝጽልጸሉ፣ ዝድስክሉ፣ ዝባረሩን ብሓይልታት ጸጥታ እናተሃደኑ ዝሙቑሉን ኤርትራውያን ሰራሕተኛታት ማእለያ ዮብሎምን። ካብዚ ብተወሳኺ ብኣስገዳድ ናብ መሳርዕ ሃገራዊ ኣገልግሎትን ወፍሪ ዋርሳይ ይከኣሎ ዝጓረቱ፡ ብቀሰበን ብረት ክዓጥቑ፡ ከም ሚሊሻ ነጻ ኣገልግሎት ክህቡ ኣብ ዓዲ ህግደፍ ዝተሰገደዱዮም።

ፋሽስታዊ ስርዓት ኢሳይያስ፡ ኣብ ኩናትን ህውከትን ጥራሕ ሸውሃቱ ካብ ዝረዊ ባህሪኡ ብምንቃል፡ ኣብ ዝሓለፈ ርብዓ ዘመን ዕድመ ስልጣኑ፡ ናይ ህዝብታትና ንያትን ተወፋይነትን ብምህራም፡ ሃገርና ዝነበራ ትስፋው መጻእን

መስርሕ ምዕባሊአን ኮሊፉ፣ ናብ ዓውዲ ኩናት ቀይሩ፣ ንሰብአዊ ዓቕምታቶም ከኣ፣ መሳወሪ ናይ ዝወለደም ዞባዊ ግርጭታት ጌሩዎምዮ። ናይ'ዚ ፖሊሲ'ዚ ውጽኢት፣ ህዝብን ሃገርን ኣብ ደንደስ ጥፍኣትን ምብትታንን ክሳጥሑ ኮይኖም ኣለዉ።

ርእሰ-ፋሽስቲ ኢሳይያስን ስርዓቱን ዝተኸተልዎ ኣዕናዊ ፖሊሲታት፣ ማሕበራ-ቁጠባዊ ዓቕምታትና ብኩናት ብምህንጻቱ፣ ቀጥታዊ ጽልውኡ ኣብ መዓልታዊ ህይወት መላእ ህዝብታትና ብሓፈሻ፣ ኣብ ልዕሊ ኤርትራውያን ሽቃሎ/ሰራሕተኛታት ከኣ ብፍላይ፣ ዓብይ ማሕበራዊ ምምዘባላትን ሃሲያታትን ከም ዝፈጠረ ርዱእ'ዮ። ኣብ ልዕሊ'ቲ ስርዓት ህግደፍ ዝተኸተሎ ናይ ኩናት ፖሊሲ፣ ዝሃገገ ሃገራዊ ጸጋታትን ክብርታትን፣ እቲ ኣብ መንጎ ሞትን ሕይወትን ትልኽ ዝብል ዝነበረ ቁጠባዊ ንጥፊታት ሃገርና፣ ጠቕሊሉ ንምቁጽጻር ዝዓለመ ብሽም “ምቅያር ናቅፋ” ዘተኣታተዎ ገባቲ ፖሊሲ ተወሲኹም፣ ማሕበራውን ቁጠባውን ህይወት ህዝብታትና ብሓፈሻ፣ ሽቃሎ/ሰራሕተኛታት ኤርትራ ደማ ብፍላይ ብዝከፈኣ ክመዛበል ኮይኑ'ሎ።

ብኣጠቓላሊ ስርዓት ህግደፍ ዝልለዩሉ ናይ ምግባት ፖሊሲ፣ ብሽም ምቅያር ባጤራ ናብ ዝለዓለ ፍጹማዊ ጭካኔ በሪኹ፣ ንሰብ-ሃብቲ ደቂ-ሃገር ይኹን ወጻኢተኛታት ርእሰ-ማሎም ዘዋፍሩሉ መፈናፈኒ ብምክላእ፣ “ኣጥሚኹ-ግዛእ” ዝብል ጨካኝ ፖሊሲኡ ኣጋዲዱዎ ኣሎ። እዚ ስርዓት'ዚ፣ እንትርፎ ንፖለቲካዊ ስልጣኑ ወሳኒ ዝኾኑ ትካላት ጸጥታን ምክልኻልን፣ መጻኢ ዕድል ሰራሕተኛታት ኤርትራ ዘለምልም ኣድኻ ናይ ስራሕ ዕድል ክፈጥር ኣይተራእየን። ካብ ባዕዳዊ መግዛእቲ ንዝወረሰን፣ ብመንግስቲ ህግደፍ ዝውነና ኢንዱስትሪታትን ፋብሪካታትን፣ ገለአን ሰአን እኹል ቀረብ መለዋወጢ ኣቐሑት፣ ገለአን ደማ ብመደብ ካብ ኣፍራይነት ክዝሕትላን ደው ክበላን ኮይነን ኣሎዎ። ብሰንኪ'ዚ ደማ፣ ነባራት ሽቃሎ ውሕስነት ስራሕ ስኢኖም፣ ካብ ዓውዲ ማእቶት ክጽልጹን ምስ ስድራ-ቤታቶም ኣብ ሓደጋ እናወደቐ ዝኸዱሉ፣ ድኽነት፣ ጥሜትን ዓጸቦን እናዓምቐ ከምዝመጸ፣ ዝሓለፈ ናይ ርብዓ ዘመን ክውንነትና ዝምስክሮ ሓቂ እዩ።

እንተኾነ ግን ነዚ መሪር ክውንነት'ዚ ብምክሓድ፣ ብዋጋ ሓሳረ መከራ ኤርትራውያን ሽቃሎ/ሰራሕተኛታት እናዘመወት፣ ዕድመ ፋሽስታዊ ስርዓት ኢሳይያስ ንምግባር ትኽኹም ዘላ ስማዊት ማሕበር ሃገራዊ ኮንፈረንስን ሰራሕተኛታት ኤርትራ(ሃኮሲኤ) ትፍጽሞ ዘላ እልቢ ኣልቦ ገበናት ንገዛርእሱ ዘቐንዙ ስቓይ ምጅኑ ርእሰ-ግለጽ ሓቂ'ዩ።

ስለዚ ምበኣር፣ እዚ ብፋሽስታዊ ስርዓት ኢሳይያስ፣ ኣብ ልዕሊ ህዝብታት ኤርትራ ብሓፈሻ ኣብ ልዕሊ ኤርትራውያን ሰራሕተኛታት ከኣ ብፍላይ ዝፍጸም ዘሎ ተደራራቢ በደላት፣ ታሪኽ ይቕረ ዘይብሎ፣ ጥርዙ ዝሓለፈ መዳርግቲ ኣልቦ ጭካኔ ብምጅኑ ብድሆ ክበሃል ኣለዎ። ንህላወን ቀጻልነትን ህዝብን ሃገርን ኤርትራ ዝህድድ ዘሎ ሓደጋ ብርሰትን ምብትታንን፣ ቀንዲ ምንጩ ፋሽስታዊ ስርዓት ኢሳይያስ/ህግደፍ ምጅኑ ክነስምረሉ ዝግባእ'ዩ። ነዚ ሓደጋዚ ብምዕጻፍ፣ ዋሕስ ህላዌናን ቀጻልነትናን ናይ ምርግጋጽ መድረኻዊ ዕማም፣ ናይ መላእ ህዝብታት ኤርትራ ብሓፈሻ፣ ኤርትራውያን ሽቃሎ/ሰራሕተኛታት ደማ ብፍላይ፣ ንቐሕን ወሳኒን ተሳትፎ ስለ ዝጠልብ፣ ኩላትና ፖለቲካዊ ሓይልታት፣ ነዚ ታሪኻዊ ሓላፍነት ዝዳረግ ድልውነት ክነረጋግጽ እናዘኻኸርና፣ እዚ ታሪኻዊ በዓል'ዚ ቃልና ነሓድሉ ዕለት ክኸውን ይህልዎ ንብል።

ውድብና ሰውራዊ ደሞክራሲያዊ ግንባር ኤርትራ/ሰደግኤ፣ ድሕነት ህዝብን ሃገርን ንምውሓስ፣ “ቅነዕ መስመርን ሓፋሽን ሒዝና፣ ንጽንኩር መድረኻት ብምስጋር ክንዕወት ኢና!!” ዝብል መሪሕ ጭርሑኡ ብምብራኽ፣ መድረኽ ዝጠልቦ ግቡኣቱ ክፍጽም ድልው ምህላዉ ከረጋግጽ ይፈቱ። ምእንቲ'ዚ ደማ፣ ንብዙሕነታዊ ክውንነትና ኣብ ጸብጽብ ዘእተወ፣ ንቐሕን ሰፊሕን ተሳትፎ ህዝብታትና ዝዕድም፣ መድረኻዊ ዕዮታቱ ዘለለዩ፣ ኣብ ልዕሊ ህዝብን ሃገርን ኣንጻላልዩ ዘሎ ሓደጋ ብርሰት ብዘተኣማምን ንምዕጻፍ ዘበቅዕ፣ ኣብ ቅነዕ መርህ ዝተሰረተ ሰፊሕ ሃገራዊ ጽላል ንምምስራት ክካየድ ዝጸንሐን ዘሎን ቃልሲ ንምዕዋት፣ ከም ወትሩ ቅርብ ምህላዉ፣ ብኣጋጣሚ'ዚ ክበር ዕለት ደጊሙ የረጋግጽ።

ዓለም-ለኻዊ መዓልቲ ሽቃሎ ሓደ-ግንቦት መይደይ ንዘልኣለም ከበራ ትንበር!!
ቅነዕ መስመርን ሓፋሽን ሒዝና፣ ንጽንኩራት መድረኻት ብምስጋር ክንዕወት ኢና!!
ውድቀት ንፋሽስታዊ ስርዓት ህግደፍ!!
ዝኸርን ክብርን ንሰማእታትና!!

ፖለቲካዊ ቤት ጽሕፈት፣
ሰውራዊ ደሞክራሲያዊ ግንባር ኤርትራ (ሰደግኤ)
01 ግንቦት 2016